

Pjan ta' hidma:

sa nofs is-sena				
<i>elective</i>	Aghżel TLIET (3) blokki minn Ċ6.2, Ċ6.3, Ġ6.2, Ġ6.3, S6.2, S6.3, S6.4 (L-assessjar ta' nofs is-sena jkun ibbażat fuq it-tliet blokki magħżula biss u jkun minn 80 marka)	<ul style="list-style-type: none"> • Ċ6.2 (<i>Nghinu lil Xulxin</i>) Ċ6.2.1, Ċ6.2.2, Ċ6.2.3, Ċ6.2.4, Ċ6.2.5 • Ċ6.3 (<i>Immorru Nixtru</i>) Ċ6.3.1, Ċ6.3.2, Ċ6.3.3, Ċ6.3.4, Ċ6.3.5 • Ġ6.2 (<i>Il-Ġeografija mill-Aħbarijiet</i>) Ġ6.2.1, Ġ6.2.2, Ġ6.2.3, Ġ6.2.4, Ġ6.2.5 • Ġ6.3 (<i>Nimmanigġjaw l-Iskart</i>) Ġ6.3.1, Ġ6.3.2, Ġ6.3.3, Ġ6.3.4, Ġ6.3.5 • S6.2 (<i>Meta Missirijietna Ġew Attakkati 1 – L-Assedju l-Kbir</i>) S6.2.1, S6.2.2, S6.2.3, S6.2.4, S6.2.5; • S6.3 (<i>Meta Missirijietna Ġew Attakkati 2 – It-Tieni Gwerra</i>) S6.3.1, S6.3.2, S6.3.3, S6.3.4, S6.3.5; • S6.4 (<i>Belt Kapitali Ġdida għal Malta</i>) S6.4.1, S6.4.2, S6.4.3, S6.4.4, S6.4.5 		
<i>fieldwork obbligatorju</i>	ŻJARA FIL-BELT VALLETTA – Il-work directives (fieldwork notes) jiġu pprovduti mis-CMD. Il-fieldwork jiġi assessjat minn massimu ta' 20 marka; il-marka tidher fuq ir-rapport ta' nofs is-sena.			
sal-aħhar tas-sena (għall-annwal)				
<i>core</i>	L-eżami annwali jkun ibbażat fuq it-tliet blokki CORE biss; u jkun minn 80 marka.	Ċ6.1 (<i>Nghixu Flimkien</i>) Ċ6.1.1, Ċ6.1.2, Ċ6.1.3, Ċ6.1.4, Ċ6.1.5	Ġ6.1 (<i>Madwar il-Baħar Mediterran</i>) Ġ6.1.1, Ġ6.1.2, Ġ6.1.3, Ġ6.1.4, Ġ6.1.5	S6.1 (<i>Qabel il-Kitba</i>) S6.1.1, S6.1.2, S6.1.3, S6.1.4, S6.1.5
<i>proġett jew fieldwork</i>	Ikun hemm għażla, bejn: (a) proġett fejn tinghata għażla minn diversi temi (jew) (b) fieldwork dwar ŻJARA F'SIT PREISTORIKU . Il-proġett jew it-tieni <i>fieldwork</i> jiġi assessjat minn massimu ta' 20 marka u l-marka tidher fuq ir-rapport annwali.			
RIŻORSI – Ikunu fuq il-websajt: http://primarysocialstudies.skola.edu.mt/ u fuq il-Fronter SOCIAL STUDIES PRIMARY.				

N.B. **RLOs** huma sensiela ta' **logħob interattiv** li qed jiġu żviluppati mill-kumapanija Siveco. Huwa ttamat li l-ewwel verżjoni bil-lingwa Ingliża tkun lesta f'Settembru 2014 u l-verżjoni bil-Malti ma ddumx ma titlesta f'it wara. Fuq din il-websajt jittellgħu *l-links* appena possibbli.

Is-Sitt Sena Primarja		Iċ-Ċivika
Blokk Ċ6.1 – Ngħixu flimkien		
Miri: <i>Nagħrfu l-wirt u s-simboli nazzjonali Malti. Nesploraw is-soċjetà Maltija b'referenza partikolari għall-aspett multi-kulturali u globali tagħhom. Nifhmu kif l-Internet u l-mezzi ta' komunikazzjoni, jekk nużawhom sew, jistgħu jgħaqqduna iktar flimkien.</i>		
kodiċi	il-hiliet	suggerimenti għall-akkwist tal-hiliet
Ċ6.1.1	Nidentifikaw xi karatteristiċi ewlenin li jsawru l-wirt kulturali Malti.	<p>Għall-iskop ta' ħila Ċ6.1.1 il-kultura se tinkludi:</p> <ul style="list-style-type: none"> ▪ Il-Lingwa Maltija – Semitika, imma b'ħafna kliem ġej mil-lingwi Ewropej ▪ Il-Bandiera Maltija, l-Arma ta' Malta u l-Innu Malti ▪ It-tradizzjonijiet marbuta mal-festi li ġejjin - Il-Milied, Il-Karnival, Il-Ġimgħa l-Kbira, L-Għid il-Kbir, L-Imnarja, L-Istrina (l-Ewwel tas-Sena), Il-Festa tar-Raħal ▪ Il-Ħames Festi Nazzjonali – Jum l-Indipendenza, Jum ir-Repubblika, Jum il-Ħelsien, Is-Sette Giugno, Jum il-Vitorja. <p>M'hemmx għalfejn nidhlu f'dettalji żejda, l-iskop huwa li naraw xi aspetti fil-ħajja tagħna li jagħmluna Maltin permezz ta' ħarsa ħafifa lejn xi karatteristiċi ewlenin li għadna naraw madwarna u/jew nisimgħu dwarhom sikwit.</p>
Ċ6.1.2	Diskussjoni tas-simboli li jirrappreżentaw l-Identità Maltija.	<p>Permezz ta' riċerka bl-Internet naslu biex nifhmu d-differenza bejn:</p> <p>(a) simboli lokali – xi eżempji: Il-Katidral huwa simbolu tal-Imdina; il-ġonna ta' San Anton huma simbolu ta' Ħ'Attard; ir-Rotunda tfakkarna fil-Mosta.</p> <p>(b) simboli nazzjonali – xi eżempji: It-tempji megalitiċi, meta jarawhom kemm it-turisti kif ukoll il-Maltin, ifakkruna f'Malta; allura ngħidu li huma simbolu nazzjonali tagħna l-Maltin.</p> <p>(c) simboli ta' pajjiżi oħra – xi eżempji: Il-piramidi jfakkruha fl-Eġittu; l-Akropoli tfakkarna f'Ateni u l-Kolossew f'Ruma.</p> <p>N.B. ninnutaw li 'a' u 'b' jistgħu jithalltu - xi eżempji: L-İpogew ta' Ħal Saflieni jfakkarna kemm f'Malta kif ukoll f'Raħal Ġdid. It-tempji tal-Ġgantija huma simbolu kemm tax-Xagħra kif ukoll tal-Gzejjer Maltin.</p> <p>Attività: Nibnu preżentazzjonijiet ħfief (<i>powerpoint</i>) b'xi waħda minn dawn il-kategoriji ta' simbolu.</p>
Ċ6.1.3	Nidentifikaw l-aspetti multi-kulturali li tħaddan is-soċjetà Maltija.	<p>Nesploraw l-esperjenzi li għandhom l-istudenti ta' kulturi li m'humix Maltin – xi eżempji: Kulturi li ltaqgħu magħhom meta siefru; riċerka minn fuq il-<i>media</i>; barranin li jgħixu Malta; refuġjati; ġenituri li jhaddnu kulturi differenti.</p> <p>Attività: Nagħmlu riċerka dwar xi skola bħalma hija ta' San Pawl il-Baħar fejn insibu diversi kulturi jithalltu</p>

		flimkien mal-kultura Maltija fl-istess klassijiet. (Nikkoncentraw dwar in-nazzjonalità, ir-religjon u t-tradizzjonijiet marbuta mal-festi principali.)
Ċ6.1.4	Nidentifikaw u niddiskutu d-dimensjoni globali ta' Malta.	Nesploraw mal-istudenti kemm fl-esperjenza tagħhom, Malta hija magħrufa mal-pajjiżi barranin. Xi eżempji prattici huma: <ul style="list-style-type: none"> ▪ Insemmu l-emigranti Maltin li hemm l-Awstralja, il-Kanada, l-Istati Uniti tal-Amerika u l-Gran Brittanja ▪ Insemmu l-membri Maltin tal-Parlament Ewropew li jtkellmu fil-Parlament Ewropew ▪ Insemmu l-kummerċ li nagħmlu ma' pajjiżi barranin, il-fabbriki li jipproduċu prodotti għall-esportazzjoni ▪ Insemmu kif bosta prodotti li nixtru jġu maħduma barra minn Malta – xi eżempji: karożzi, mowbajls, televixins, kukers, eċċ... ▪ Insemmu l-eluf kbar ta' turisti li jżuruna kull sena u jmorru lura jfaħħru l-wirt storiku li għandna.
Ċ6.1.5	Nagħmlu differenza bejn komunikazzjoni bejnietna permezz tat-teknoloġija tal-informatika u komunikazzjoni li għandha bażi iktar personali.	Niskopru flimkien mal-istudenti kif it-teknoloġija bidlet il-mod kif nikkomunikaw bejnietna. Inqabblu l-mod kif nikkomunikaw bejnietna fil-klassi (billi nitkellmu bejnietna) mal-mod kif nikkomunikaw pereżempju billi nċemplu, nitkellmu bl-iSkype, nibagħtu SMSs u emails. Niddiskutu għaliex, filwaqt li fid-dinja tal-lum il-komunikazzjoni permezz tat-teknoloġija hija importanti ħafna, nagħmlu żball jekk inneħħu minn ħajjitna l-komunikazzjoni personali. Nissuggerixxu kif nistgħu nsaħħu l-komunikazzjoni reali (bħal nagħmlu attivitajiet mal-ħbieb, nattendu għaqdiet) u niddependu dejjem inqas fuq il-komunikazzjoni virtwali (bl-Internet, emails, SMS). Infakkru li tfal taħt it-13-il sena ma jistax ikollhom <i>account</i> fuq <i>Facebook</i> . Logħba interattiva: (RLO) S622 - <i>Understand how effective communication strengthens democracy and in the process strengthens also all citizens.</i>
Blokk Ċ6.2 – Ngħinu lil Xulxin		
Miri: <i>Nifhmu kif is-soċjetà Maltija hija organizzata u kif din l-organizzazzjoni timplika sett ta' drittijiet, ligijiet u regolamenti. Nifhmu l-valuri u l-attitudnijiet li tħaddan is-soċjetà tagħna. Nagħrfu liema huma d-drittijiet umani bażiċi u kif dawn jikkontribwixxu biex intejbu l-kwalità ta' ħajja li ngħixu.</i>		
kodiċi	il-hiliet	suggerimenti għall-akkwist tal-hiliet
Ċ6.2.1	Nagħmlu differenza bejn liġi u regolament.	Nidentifikaw ftit liġijiet u regolamenti li jaffettwaw il-ħajja tal-istudenti – xi eżempji: (a) <i>Attendenza obbligatorja l-iskola</i> (b) <i>Hawn Malta nsuqu fuq ix-xellug tat-triq</i> (ċ) <i>Fil-familja tagħna nieklu flimkien fis-6.00pm.</i> Nifhmu kif 'a' u 'b' huma liġijiet waqt li 'ċ' huwa regolament li jgħodd għall-familja tagħna biss. L-istudenti għandhom isemmu iktar eżempji mill-esperjenzi tagħhom stess. Diskussjoni bejn l-għalliem/a u l-istudenti:

		<ul style="list-style-type: none"> • Għaliex il-ligijiet u r-regolamenti huma bżonnjużi għas-soċjetà tagħna? • Kif tista' tinbidel ligi? • Kif jista' jinbidel regolament?
Ĉ6.2.2	Nidentifikaw eżempji ta' regolamenti li nsibu fl-iskola u fil-lokalità tagħna u nispjegaw ir-raġuni għala qegħdin hemm	<p>Nirreferu għal Ĉ6.2.1 imma did-darba nikkonċentraw fuq regolamenti li jaffettwaw il-ħajja ta' kull student Malti (inħallu l-ligijiet fil-ġenb għal dan l-eżercizzju). Flimkien nagħmlu lista ta' regolamenti li nsibu fl-iskola, fil-familja, fl-għaqdiet li nattendu, regolamenti tal-Kunsill Lokali u tal-parroċċa (il-Knisja).</p> <p>Nagħzlu ftit regolamenti (minn 2 sa 4 biżżejjed) u nibnu profil b'dan il-mod:</p> <p>(a) X'għid ir-regolament?</p> <p>(b) Min hu responsabbli li jara li r-regolament ikun obdut?</p> <p>(c) X'jiġri jekk ir-regolament jinkiser?</p> <p>(d) Għaliex għandna nobdu r-regolamenti msemmija?</p> <p>Ninnutaw li bosta regolamenti japplikaw għall-membri ta' xi għaqda partikolari biss, mhux għal kulħadd.</p>
Ĉ6.2.3	X'jiġri jekk ma nosservawx il-ligijiet?	<p>Nirreferu għal Ĉ6.2.1, imma did-darba nikkonċentraw fuq ligijiet li huma fl-esperjenzi tal-istudenti (inħallu r-regolamenti barra għal dan l-eżercizzju)</p> <p>Flimkien nagħmlu lista ta' ligijiet li jafu bihom l-istudenti.</p> <p>Nagħzlu ftit ligijiet (minn 2 sa 4 biżżejjed) u nibnu profil b'dan il-mod:</p> <p>(a) X'tgħid il-ligi?</p> <p>(b) Min hu responsabbli li jara li l-ligi tkun obduta?</p> <p>(c) X'jiġri jekk il-ligi tinkiser?</p> <p>(d) Għaliex għandna nobdu l-ligi msemmija?</p>
Ĉ6.2.4	Nidentifikaw u niddiskutu żewġ drittijiet li għandu kull student Malti.	<p>Insemmu u nagħmlu lista ta' drittijiet li għandhom l-istudenti Maltin – xi eżempji: dritt għal edukazzjoni xierqa, għat-tagħlim, għal kura xierqa meta nimirdu, għal arja tajba, għal ambjent ħieles mill-perikli, għal-logħob u l-mistrieħ eċċ..</p> <p>Mil-lista nidentifikaw żewġ drittijiet u niddiskutuhom mal-istudenti, (bħala klassi jew fi gruppi). Nirrekordjaw dak li jintqal fuq ċart. Għajnuniet għad-diskussjoni:</p> <ul style="list-style-type: none"> • Taħsbu li t-tfal tad-dinja kollha għandhom dan id-dritt? • Min għandu jara li l-istudenti Maltin kollha jgawdu dan id-dritt? • Tafu b'każi fejn dan id-dritt ġie miċħud lil xi student Malti? • X'nistgħu nagħmlu meta nsiru nafu li xi dritt ġie miċħud?
Ĉ6.2.5	Nidentifikaw u niddiskutu eżempju wieħed ta' dritt uman bażiku u kif dan	<p>Nagħmlu riċerka ħafifa dwar ID-DRITTIJET FUNDAMENTALI TAL-BNIEDEM (<i>Basic Human Rights</i>). Hemm ħafna drittijiet li għandhom kuncetti tqal wisq biex nidhlu fihom fis-Sitt Sena tal-Primarja. Iżda hemm oħrajn li huma iżjed adattati biex niddiskutuhom mal-istudenti – xi eżempji: id-dritt għall-edukazzjoni (26), id-dritt</p>

	jaffettwa l-ħajja tal-istudent	<p>għall-mistrieħ u l-logħob (24), id-dritt għall-propjetà (17), id-dritt li thaddan ir-religjon li tixtieq (18), eċċ.... Nagħzlu dritt wieħed, infittxu dwaru u naraw: (a) Kif jista' jinkiser dan id-dritt? (b) Kif jista' jissaħħaħ? (ċ) Xi tfisser solidarjetà? (d) Kif nistgħu nuru solidarjetà ma' persuni li qegħdin ikunu mċaħħda minn dan id-dritt?</p> <p>Nanilzzaw numru ta' <i>case studies</i> u naraw: (a) Kien hemm ksur tad-drittijiet tal-bniedem? (b) Jekk iva, liema dritt inkiser? (c) Min hu responsabbli tal-ksur? (d) Min jista' jgħin?</p> <p>Tajjeb li naraw dan kollu fil-kuntest ta' drittijiet u anke dmirijiet.</p> <p>Logħba interattiva: (RLO) S523: <i>Learn about the common values that exist in Malta and the other EU member states.</i></p>
--	--------------------------------	---

Blokk Ċ6.3 – Immorru Nixtru

Miri: *Nifhmu kif l-istil ta' ħajja moderna li jgħixu l-Maltin illum biddel il-mod kif il-Maltin jakkwistaw u jużaw il-prodotti li jsibu jixtru. Referenza għall-kummerċ li Malta tagħmel mal-pajjiżi barranin, nifhmu xi tfisser produzzjoni u kif l-użu tal-prodotti li nixtru jaffettwa l-ambjent.*

kodiċi	il-hiliet	suggerimenti għall-akkwist tal-hiliet
Ċ6.3.1	Fuq perjodu qasir ta' żmien nesploraw il-prodotti l-iktar komuni li nixtru	<p>Permezz ta' <i>brainstorming</i> bejn l-għalliem/a u l-istudenti nesploraw il-prodotti li nħobbu nixtru:</p> <ul style="list-style-type: none"> • Xi kwalità ta' prodotti nixtru? Ikel, ħwejjeg, logħob, trasport (<i>fuel</i> u biljetti), divertiment, • Xi kwalità ta' ħwienet insibu qrib tagħna? U liema nsibu barra l-belt jew raħal tagħna? • Fiex nonfqu l-iktar flus? Fl-ikel, fit-trasport, fl-affarijiet tad-dar? • L-ikel li nixtru jkun frisk jew ippriservat? Liema l-aħjar? Għaliex? • Kif nistgħu nkunu 'bil-għaqal' meta nixtru?
Ċ6.3.2	Nagħmlu differenza bejn prodotti li jiġġeneraw ħafna skart u oħrajn li ma joħolqux skart.	<p>Nieħdu dan l-eżempju: (a) Nixtru kilo karrotti friski mingħand tal-ħaxix? jew (b) Nixtru kilo karrotti ppakkjati f'kontejner tal-pastik? Għaliex għandna nixtru (a) u mhux (b)?</p> <p>Nagħmlu lista ta' ftit prodotti li jiġġeneraw l-iskart, u oħra bi prodotti li ma jhallux skart warajhom.</p> <p>Suggerimenti kif innaqqsu l-iskart – xi eżempji: Nagħmlu l-lanċ f'kontejner li neħduh lura d-dar u naħsluh; nużaw batteriji li jerġġu jicċarġjaw ruħhom; nużaw ir-rota flok il-karozza; eċċ.....</p>
Ċ6.3.3	Niktbu storja ta' prodott li spiċċa bla użu u b'hekk inħoloq skart għalxejn.	<p>Hawnhekk inħallu f'idejn l-immaginazzjoni tat-tfal sabiex joħolqu stejjer kreattivi u wara jingħata ċans biex l-istudenti jisimgħu l-istejjer ta' xulxin. L-għalliem/a u l-istudenti jistgħu ukoll jikkomunikaw bl-emails biex ikollhom eżempji tajbin oħra ta' stejjer miktuba minn studenti li jattendu skejjel oħrajn.</p>
Ċ6.3.4	Nesploraw ir-raġunijiet li	Nesploraw flimkien kif IL-BŻONN iġegħilna nixtru:

	jistgħu jggegħluna nixtru xi prodott	<p>(a) Il-ġuħ u l-għatx – iġgegħluna nixtru l-prodotti tal-ikel.</p> <p>(b) Il-bżonn li nistrieħu u nilagħbu – iġgegħilna nonfqu l-flus fid-divertiment.</p> <p>(c) Biex nidhru sbieħ nonfqu l-flus fuq xagħarna u ħwejjigna.</p> <p>Attivitajiet:</p> <ul style="list-style-type: none"> ▪ Naraw żewġ eżempji ta' riklami fuq YouTube. ▪ Naraw żewġ riklami fuq gazzetta/i lokali. ▪ Niddiskutu x'inhu l-effett tar-riklami fuqna – xi eżempji: Jista' jkun li għax riklam ikun tajjeb, nispiċċaw nixtru prodott ħażin? Jekk prodott ma narawhx fir-riklami ifisser li mhuwiex tajjeb? ▪ Nimmaginaw li għandna prodott (ngħidu aħna l-għasel) u rridu nbighuh; kif se niddisinjaw riklam/i 'catchy' biex inbigħu ħafna minnu? <p>Niddiskutu kif b'xiri bil-għaqal, nistgħu nibzgħu aktar għall-ambjent ta' madwarna.</p>
Ġ6.3.5	Neżaminaw daqsxejn dak li nimpurtaw u dak li nesportaw	<p>Nifhmu xi jfissru importazzjoni u esportazzjoni billi neżaminaw xi eżempji mill-esperjenzi tat-tfal:</p> <ul style="list-style-type: none"> • Nimpurtaw ħafna karożzi, kemm godda kif ukoll użati. • Biex karożza taħdem/timxi, trid il-fuel u dan ikollna nimpurtawh ukoll. • Tal-ħwienet jimpurtaw ħafna ħwejjeġ li nilbsu filwaqt li fabbriki Maltin jesportaw ħwejjeġ barra minn Malta. • Biex il-fabbriki Maltin jagħmlu l-qomos u l-qliezet jimpurtaw id-drapp minn barra. • Filwaqt li l-bdiewa Maltin jesportaw il-patata f'pajjiżi Ewropej, fis-<i>supermarkets</i> tagħna nsibu wkoll patata li ġiet impurtata. <p>Bl-għajnuna ta' xi adult nistħarrġu liema huma l-ogħla prodotti - ngħidu aħna: Il-patata jew il-laring ta' barra ogħla jew orħos minn ta' Malta?</p> <p>Nesploraw l-esperjenzi tagħna u ta' nies li nafu fejn jidħol ix-xiri minn fuq l-Internet.</p>

Is-Sitt Sena Primarja		Il-Ġeografija
Blokk Ġ6.1 – Madwar il-Baħar Mediterran		
Miri: <i>Nesploraw ir-reġjun tal-Mediterran b'referenza għall-pajjiżi li jmissu mal-Mediterran, il-bliet kapitali tagħhom u s-simboli nazzjonali. Naraw liema huma l-gżejjer prinċipali tal-Mediterran u l-fethiet li minnhom tista' toħroġ mill-Baħar Mediterran jew tidħol fih. Naraw kif se nħarsu l-Baħar Mediterran mit-tniġġis.</i>		
Ġ6.1.1	Naraw il-Baħar Mediterran bħala parti minn dinja akbar	Nirreferu għall-fatt li Mediterran tfisser 'il-baħar f'nofs l-art'. Naraw fuq globu jew mappa kif il-Baħar Mediterran jinsab bejn 3 kontinenti.

		Insemmu wkoll il-kontinenti l-oħra u l-ħames oċeani li flimkien jiffurmaw id-dinja tagħna (Earth). (Ara MALTA ART TWELIDNA ta' Edward Gilson, paġni 32 – 35.)
Ġ6.1.2	Nesploraw il-pajjiżi li jmissu mal-Mediterran, b'referenza għall-bliet kapitali u s-simboli nazzjonali prinċipali tagħhom	<p>1. Inħeġġu lill-istudenti jtkellmu dwar xi safra li għamlu f'xi pajjiż li jmiss mal-Baħar Mediterran. Xi mistoqsijiet għal riċerka ħafifa:</p> <ul style="list-style-type: none"> • Liema pajjiż/i żortu? • X'jisimha l-belt kapitali tal-pajjiż/i li żortu? • Liema bliet jew postijiet oħra żortu? • F'liema staġun sifirtu? Kif kienet il-klima? Inzertajtu temp sabiħ? • Kellkom kuntatt man-nies tal-post? Kif sibtuhom? B'liema lingwa tkellimtu magħhom? • Jixbhuna fid-dehra u fid-drawwiet tagħhom jew differenti kompletament minna l-Maltin u l-Għawdxin? <p>(<i>Jekk ikun hemm ħafna studenti li żaru postijiet fil-Mediterran, nistgħu nħajruhom jiktbu l-esperjenzi tagħhom, biex imbagħad jaqraw il-kitbiet ta' xulxin.</i>)</p> <p>2. Nitgħallmu fejn jinsabu dawn il-pajjiżi tal-Mediterran u nkunu nafu liema huma l-bliet kapitali tagħhom: Il-Portugall, Spanja, Franza, L-Italja, Il-Greċja, It-Turkija, Is-Sirja, L-Iżrael, L-Eġittu, Il-Libja, It-Tuneżija, L-Alġerija, Il-Marokk, Malta u Ċipru. (Ara Edward Gilson p. 40-41.)</p> <p>3. L-istudenti jagħzlu pajjiż mil-lista tal-pajjiżi li tidher hawn fuq u jagħmlu riċerka ħafifa fuq simbolu wieħed importanti marbut mal-pajjiż li jkunu għażlu – xi eżempji: It-Torri ta' Pisa, Il-Kolossew, Il-Piramidi, It-Torri Eiffel, L-Akropoli, il-Vatikan, eċċ... (Ara Edward Gilson p.42.) Tajjeb li kull student jikteb ir-riċerka fi kliemu u fil-qosor.</p> <p>4. Għal iktar taħriġ ara Edward Gilson p. 43-45.</p> <ul style="list-style-type: none"> • Logħba interattiva A: (RLO) G6210 - <i>Recognising and locating the countries bordering the Mediterranean Sea (including Portugal).</i> <p>Logħba interattiva B: (RLO) G436a - <i>Using a map of the Mediterranean Sea to locate and mark six European countries and their capital cities.</i></p>
Ġ6.1.3	Nagħrfu liema huma l-gzejjer prinċipali li nsibu fil-Mediterran.	<p>Nitgħallmu fejn jinsabu dawn il-gzejjer u ma' liema pajjiżi jagħmlu: Malta, Ċipru, Il-Gzejjer Baleariċi, Korsika, Sardenja, Sqallija u Kreta. (Ara Edward Gilson p.46-49.)</p> <p>Logħba interattiva: (RLO) G628 - <i>Recognising and locating the following Mediterranean Islands: the Balearic Islands, Corsica, Sicily, Sardegna, Crete, Cyprus.</i></p>
Ġ6.1.4	Nagħrfu liema huma l-fethiet li jgħaqqdu l-Mediterran ma' ibħra/oċeani oħra.	<p>Nitgħallmu fejn jinsabu dawn il-fethiet u ma' liema ibħra/oċeani jinfdu: L-Istrett/Fliegu ta' Ġibiltà, Id-Dardanelli, Il-Kanal ta' Swejz. (Ara Edward Gilson p. 36-39.)</p> <p>Logħba interattiva: (RLO) G627 - <i>The three main openings of the Mediterranean Sea: Gibraltar, Suez,</i></p>

		Dardanelles.
Ġ6.1.5	Nifhmu għalfejn għandna nieħdu miżuri favur il-konservazzjoni u l-protezzjoni tal-Baħar Mediterran.	<ol style="list-style-type: none"> Nirriflettu fuq dan il-każ: F'Mejju tal-1960, Sandro, tifel Taljan, tefa' karta fi flixxkun tal-ħġieġ, għalaq il-flixxkun b'tapp tas-sufra u tefgħu fil-baħar qrib id-dar tiegħu f'Napli. Fuq il-karta kiteb messaggġ bi 3 lingwi: bit-Taljan, bl-Ingliż u bil-Franċiż. F'Ġunju 1962, 25 xahar wara, il-flixxkun ingabar minn raġel fil-Libanu. Ir-raġel kiteb lura lil Sandro fl-indirizz li kien hemm fuq il-karta fil-flixxkun. Din l-istorja turina li, jekk ngħidu aħna, it-Taljani jieħdu ħsieb ix-xtut tagħhom, ikunu qegħdin jieħdu ħsieb ix-xtut ta' Franza, ta' Spanja u l-Mediterran kollu. Jekk vapur iħammeġ il-baħar madwar Malta, ikun qiegħed iħammeġ il-Mediterran kollu. Tbaħħir kummerċjali: Għalkemm il-Baħar Mediterran huwa baħar pjuttost żgħir, huwa kkalkulat li terz (1/3) tat-tbaħħir kummerċjali (tankers, vapuri tal-merkanzija, eċċ...) jgħaddi mill-baħar Mediterran. Dan ġej mill-fatt li l-Baħar Mediterran imiss ma' tliet kontinenti u barra minn hekk it-trasport bil-baħar huwa ferm orħos mit-trasport bl-ajru jew bil-ferrovija. Problemi li qed jiffaċċja l-Baħar Mediterran illum: <ul style="list-style-type: none"> <i>Overfishing</i> – Ħafna speċi ta' ħut jinsabu fil-periklu għax għal ħafna snin sar sajd bl-addoċċ. Id-drenaġġ – Bosta pajjiżi jitfgħu d-drenaġġ fil-baħar mingħajr ma jittrattawh. Il-bidla fil-klima – Il-livell tal-ilma tiela' madwar id-dinja kollha; pajjiżi bħal Malta jistgħu jtilfu xi xtajtiet għax jegħrqu taħt il-baħar. It-tniġġis – Meta kien għadu jsir is-sajd bit-<i>trawlers</i> li jkaxkru xbieki kbar ma' qiegħ il-baħar, kwantitajiet kbar ta' boroż tal-plastik kienu jtilgħu max-xbieki. Dan juri kemm jintrema skart bl-addoċċ fil-baħar. L-ilma jdum biex jinbidel - Billi l-Mediterran huwa baħar pjuttost magħluq, l-ilma jdum ħafna biex jinbidel; huwa kkalkulat li jieħu mad-90 sena. Ara kemm rridu noqogħdu attenti x'nitfgħu fil-baħar! <p>Logħba interattiva: (RLO) G541 - Sea pollution by ships and sewage.</p>
<p>Blokk Ġ6.2 – Il-Ġeografija mill-Aħbarijiet Mira ta' Tagħlim: <i>Nesploraw ir-relazzjoni bejn il-bniedem u d-dinja tagħna billi nassoċjaw l-aħbarijiet li jixxandru mal-għarfien tagħna tal-pajjiżi, in-nies u l-ambjenti diversi li hawn fid-dinja</i></p>		
kodiċi	il-hiliet	suggerimenti għall-akkwist tal-hiliet
Ġ6.2.1	Nagħmlu lista tal-pajjiżi li jkunu ssemew fl-aħbarijiet f'perjodu ta' 15-il ġurnata.	Dan l-eżerċizzju għandu jinbeda minn qabel il-lezzjoni nnifisha. Inħeggu l-istudenti joqogħdu attenti għall-aħbarijiet u jieħdu nota tal-pajjiżi barranin li jissemew u x'ikun ġara fihom - xi eżempji: It-Turkija – splużjoni f'minjera; L-Iżrael – inkwiet mal-Palestinjani; Is-Sirja – gwerra ċivili; Il-Brażil – tazza tad-dinja; eċċ... Fil-lezzjoni proprja permezz ta' mappa jew globu nsibu l-pajjiżi imsemmija flimkien mal-belt kapitali tagħhom

		<p>u nqajmu diskussjoni dwar il-pajjiżi nfushom u l-avvenimenti li jkunu graw fihom. (<i>Tajjeb li waqt id-diskussjoni nzommu f'moħħna l-ħiliet l-oħra li jridu jintlaħqu f'dan il-Blokk.</i>)</p> <p>N.B.</p> <ul style="list-style-type: none"> • Fejn tidħol riċerka dwar tagħrif ġenerali (<i>general knowledge</i>) inħallu lill-istudenti jfittxu u jikkellmu dwar dak kollu li jinteressahom. • Għall-eżamijiet kull informazzjoni mitluba għandha tkun fil-limitu ta' Blokk Ġ6.1 – Madwar il-Baħar Mediterran. Dan ifisser li f'eżami m'għandha qatt tingħata mistoqsija bħal din: "F'liema kontinent jinsab il-Perù?" <p>Il-worksheets marbuta mal-ħiliet kollha ta' Blokk Ġ6.2 għandhom iservu ta' gwida tajba għal kemm għandna nidħlu fid-dettall.</p>
Ġ6.2.2	Naraw dawn il-pajjiżi humiex: (a) madwar il-Mediterran (b) 'il bogħod mill-Mediterran	<p>Nikklassifikaw il-pajjiżi fil-lista ta' Ġ6.2.1 skont humiex fil-Mediterran jew le. Naraw jekk il-maġġoranza tal-pajjiżi li ssemmev fl-aħbarijiet humiex daww li jinsabu madwar il-Mediterran jew iktar 'il bogħod. Nippruvaw naraw għaliex xi pajjiżi f'ċerti nħawi tad-dinja jissemmew ħafna fl-aħbarijiet.</p>
Ġ6.2.3	Naraw liema huma l-pajjiżi li aħna l-Maltin nafu l-iktar bihom u nifhmu għaliex.	<p>Aħna l-Maltin familjari ma' ċerti pajjiżi iktar minn oħrajn minħabba:</p> <p>(a) L-emigrazzjoni – Fejn marru l-iktar il-Maltin fil-passat biex ifittxu x-xogħol?</p> <p>(b) Ir-refuġjati – Minn fejn jiġu l-iktar?</p> <p>(c) Is-safar – Fejn iħobbu jsiefru l-iktar il-Maltin?</p> <p>(d) Il-missjunarji Maltin – Fejn marru/imorru l-iktar?</p> <p>Niddiskutu kif il-lingwi li nitgħallmu jgħinuna nikkomunikaw mal-pajjiżi barranin.</p> <p>N.B. <i>Id-dettalji li joħorġu mir-riċerka dwar is-suġġett m'għandhom qatt jiġu assessjati fl-eżamijiet. Jekk ikun hemm mistoqsijiet fejn jintalbu xi dettalji, ir-risposti għandhom dejjem jinstabu f'xi informazzjoni mogħtija fil-karta stess.</i></p>
Ġ6.2.4	Nagħmlu riċerka ħafifa dwar uħud mill-pajjiżi msemmeja.	<p>Niddiskutu għaliex huwa dejjem interessanti li nsiru nafu dwar pajjiżi barranin. Nistgħu nqabblu pajjiżi barranin ma' Malta u naraw x'hemm komuni jew differenti.</p> <p>Inħegġu lill-istudenti jagħmlu riċerka dwar pajjiżi li jinteressawhom ħalli jitgħallmu iktar dwarhom. Jistgħu jaħdmu fi gruppi dwar pajjiż partikolari u jfittxu dwar:</p> <ul style="list-style-type: none"> • il-belt kapitali • il-popolazzjoni • l-ilbies tipiku/drawwiet partikolari • il-fatturi ġeografici ewlenin/il-klima • is-simboli nazzjonali.
Ġ6.2.5	Infittxu informazzjoni dwar	<p>Avvenimenti importanti li jqajmu interess f'ħafna pajjiżi madwar id-dinja huma t-Tazza tad-Dinja tal-Futbol u</p>

	<p>il-pajjiżi li ospitaw / se jospitaw avvenimenti sportivi internazzjonali.</p>	<p>I-Olimpjadi. Naraw fejn sar l-aħħar avveniment jew fejn se jsiru l-avveniment li jkun imiss u nfittxu ftit informazzjoni dwar il-pajjiż li ospita jew ikun se jospita l-avveniment. Nikkoncentraw ir-riċerka tagħna fuq informazzjoni interessanti dwar l-avveniment innifsu – xi eżempji:</p> <ul style="list-style-type: none"> • F’liema belt/bliet sar/se jsir il-logħob? • X’hin sar/se jsir il-logħob? Hemm differenza bejn il-ħin ta’ Malta u l-ħin t’hemmhekk? Għaliex? • Kemm –il pajjiż jieħu sehem? Minn liema kontinenti ġejjin? <p>(Tazza tad-Dinja: 2014 – Brażil; 2018 – Ir-Russja; 2022 – Il-Qatar) (Olimpjadi: 2012 – Londra; 2016 – Rio; 2020 – Tokyo)</p>
<p>Blokk Ġ6.3 – Nimmaniġġjaw l-Iskart</p>		
<p>Mira ta’ Tagħlim: <i>Nidentifikaw il-problemi prinċipali marbuta mal-immaniġġjar tal-iskart u nissuggerixxu soluzzjonijiet sostenibbli</i></p>		
<p>Ġ6.3.1</p>	<p>Naraw kemm u x’tipi differenti ta’ skart qegħdin niġġeneraw fil-Gżejjer Maltin.</p>	<p>Norganizzaw ruġna biex flimkien mal-istudenti nagħmlu riċerka dwar l-iskart li niproduċu fid-djar tagħna. Inzommu lista/i tal-affarijiet kollha (riċiklabbli u mhumiex) li l-membri tal-familja jarmu matul ġurnata waħda. Nitolbu l-kollaborazzjoni tal-membri tal-familja kollha sabiex jiktbu fil-lista kull oġġett li jkunu se jarmu. Xi eżempji:</p> <ul style="list-style-type: none"> • 2 pakketti tal-ħalib • qxur ta’ 6 patatiet, 3 laringiet u 2 tuffiħat • 2 laned tat-tonn taż-żejt • gazzetta użata • żarbun imqatta’ • kaxxa tal-kartun • 2 fliexken tal-ħġieġ <p>Fil-klassi niddiskutu flimkien lista partikolari u nifirdu l-iskart riċiklabbli minn dak li mhuwiex. Ninnutaw id-differenza fl-ammonti. <i>(Tajjeb li waqt id-diskussjoni nzommu f’moħħna l-ħiliet l-oħra li jridu jintlaħqu f’dan il-Blokk.)</i></p> <p>Insemmu t-tipi prinċipali ta’ skart li niġġeneraw fil-gżejjer tagħna:</p> <ol style="list-style-type: none"> 1. Skart domestiku - Huwa kkalkulat li familja waħda tarmi madwar 1,360 kilo ta’ skart f’sena waħda. Ara kemm skart jiproduċu l-familji kollha flimkien. 2. Skart mil-lukandi u r-ristoranti - It-turisti li jżuruna kull sena, jarmu ħafna skart ukoll. 3. Skart mill-fabbriki - Biex jiproduċu l-prodotti tagħhom il-fabbriki jġġeneraw ħafna skart.

		<p>4. Skart tal-kostruzzjoni – Meta tinbena dar ġdida jew titwaqqa’ dar qadima biex tinbena oħra ġdida jintrema ħafna terrapien u ġebel żejjed. Dan fil-fatt huwa l-ikbar ammont ta’ skart li jintrema f’pajjiżna. Nenfazizzaw il-fatt li l-iskart kollu li jintrema f’sena waħda huwa biżżejjed biex nordmu grawnd tal-futbol (daqs ta’ Ta’ Qali) taħt 80 sular ta’ skart.</p> <p>Attività: Noħolqu poster bl-iskop li l-Maltin u l-Għawdxin isiru aktar konxji mill-problemi kbar li qiegħed joħloq l-iskart.</p>
Ġ6.3.2	Nifhmu xi problema kbira li għandna biex insibu fejn narmu l-iskart	<p>Niddiskutu fejn nistgħu narmu l-iskart kollu li ssemma f’Ġ6.3.1.</p> <p>Sa ffit snin ilu konna narmu kollox f’miżblat kbar. L-ikbar miżbla li ħloqna u li għadha tidher sal-lum hija dik tal-Magħtab. (Ara Edward Gilson p. 156, 166-167.)</p>
Ġ6.3.3	Nagħmlu differenza bejn skart li ma nistgħux nevitaw (bħal dak iġġenerat mill-fdalijiet tal-ikel) u skart li ma jmissna qatt niġġeneraw (bħal meta nużaw batteriji li mhumiex <i>rechargeable</i>).	<p>Huwa fatt li nagħmlu x’nagħmlu, ma jstax ikun li ma niproduċu ebda tip ta’ skart. Ngħidu aħna jekk sempliċiment tiekol ħuta se jibqgħalek ix-xewk li trid tarmih x’imkien. Ħafna skart jinten mill-ewwel u allura huwa importanti li neħsilu minnu malajr.</p> <p>Nikklassifikaw xi skart li ssemma f’Ġ6.3.1 f’dawn iż-żewġ kategoriji:</p> <p>(a) Skart li ma nistgħux ma niproduċux – bħal fdalijiet tal-ikel, żraben imqattgħa, eċċ...</p> <p>(b) Skart li ma jmissna qatt niproduċu – bħal meta nużaw batteriji li ma jkunux <i>rechargeable</i>, tazzi jew platti <i>disposable</i>, eċċ...</p> <p>Nissuġġerixxu modi kif nistgħu nnaqqsu l-iskart u b’hekk innaqqsu l-problemi. Xi eżempji:</p> <ul style="list-style-type: none"> • Meta mmorru nixtru nieħdu magħna basktijiet li jstgħu jintużaw ħafna drabi. • Insewwu l-oġġetti miksura minflok narmuhom. • Nisseparaw il-ħġieġ, il-metall, il-karti u l-plastik biex narmuhom fil-<i>bring-in-sites</i>. • Nieħdu l-lanċ f’kontenitur tal-plastik li jista’ jinħasel u jerġa’ jintuża. • Nużaw il-karti miż-żewġ naħat qabel narmuhom. • Nisilfu jew nagħtu lil ħaddieħor affarijiet li m’għadx għandna bżonn minflok narmuhom. <p>(Ara Edward Gilson p.157.)</p> <p>Attività: Kull ġimgħa nagħzlu żewġ <i>wardens</i> tal-ambjent li jkunu nkarigati jagħmlu poster fil-klassi b’miżura li turi kif se nnaqqsu l-iskart. Matul dik il-ġimgħa huma jkunu responsabbli wkoll li jaraw li dik il-miżura tkun qed tiġi implimentata mill-istudenti kollha.</p>
Ġ6.3.4	Nagħrfu l-vantaġġi tas-separazzjoni tal-iskart l-użu tal- <i>bring-in-sites</i> u l-importanza tar-riċiklaġġ.	<p>Nifhmu l-ħtieġa li nnaqqsu l-iskart billi:</p> <p>(a) Nirrifjutaw li nixtru affarijiet li m’għandniex bżonn.</p> <p>(b) Nerġġu nużaw l-iskart - Insibu użu alternattiv għal affarijiet li m’għadx għandna bżonn minflok narmuhom; ngħidu aħna flixkun tal-plastik jibda jintuża bħala qasrija.</p> <p>Naraw x’so nagħmlu bl-iskart li ma nistgħux nevitaw.</p>

		<ul style="list-style-type: none"> • Is-separazzjoni tal-iskart – Minflok nitfgħu l-iskart kollu f'borża waħda, nagħzlu minnu l-plastik, il-karti, il-metall u l-ħġieġ. • Nużaw sew il-bring-in sites – Noqogħdu attenti x'nistgħu jew ma nistgħux nitfgħu fil-kontenituri tal-plastik, tal-karti, tal-metall u tal-ħġieġ. Naraw li l-affarijiet li narmu fil-<i>bring-in-sites</i> ikunu nodfa. • Ir-riċiklaġġ – L-oġġetti li jkunu ntremew fil-<i>bring-in-sites</i> jerġgħu jinħadmu fi prodotti ġodda għall-użu tagħna. Bir-riċiklaġġ inkunu qegħdin nibzġgħu għar-rizorsi tad-dinja; ngħidu aħna meta nirriċklaw il-karti nkunu qegħdin insalvaw is-siġar. <p>Għal aktar suggerimenti ara Edward Gilson p. 158 – 165.</p> <p>Logħba interattiva: (RLO) G644 - Examples of recycling: metal, paper and glass.</p>
Ġ6.3.5	Naraw x'se nagħmlu bl-iskart li ma jistax jiġi riċiklat. Nifhmu l-ħtieġa ta' <i>civic amenity sites</i> u <i>engineered landfills</i> .	<p>Nistħarrġu dawn il-mistoqsijiet:</p> <ul style="list-style-type: none"> • X'nistgħu nagħmlu bl-iskart organiku? Fdalijiet tal-ikel nejjin (bħall-qxur tal-ħaxix) jistgħu jinbidlu f'kompost. (Ara Edward Gilson p.160-161.) • Fejn se narmu l-iskart mill-industrija tal-bini? Dan qiegħed jintrema f'barrieri vojta li wara jinbidlu f'għelieqi. • X'nistgħu narmu fiċ-ċentri għall-iskart goff? L-iskart goff kollu li jiġbru l-kunsilli lokali jmur f'xi wieħed minn dawn iċ-ċentri. Madanakollu nistgħu immorru aħna stess bil-karozza tagħna sabiex narmu: skart tal-ġnien; skart perikoluż (bħal żebgħa jew batteriji tal-karozzi); biċċiet tal-injam; apparat elettriku/elettroniku (bħal telexixins, kompjuters jew frigis); skart goff (bħal għamara, saqqijiet jew sufani); basktijiet, żraben jew ħwejjeġ imqattgħa; eċċ... • X'inhi <i>engineered landfill</i>? Din hi tip ta' miżbla magħmula apposta biex ma ssir ebda ħsara lill-ambjent u fiha jingabar l-iskart l-ieħor kollu li m'għandniex fejn narmuh (tal-borża s-sewda). <p>Għal aktar suggerimenti ara Ambjent Soċjali ta' Tony Pace (editur: Philip E. Said) paġni 134-135, 138-140.</p>

Is-Sitt Sena Primarja – L-Istorja		
Blokk S6.1 – Qabel il-Kitba		
Miri ta' Tagħlim: <i>Nesploraw kif setgħet kienet il-ħajja fil-Gzejjer Maltin fiż-żminijiet preistoriċi b'referenza għall-wirt preistoriku li għandna</i>		
kodiċi	il-hiliet	suggerimenti għall-akkwist tal-hiliet
S6.1.1	Nagħmlu differenza bejn Q.K. u W.K. biex nifhmu meta ġew l-ewwel nies f'Malta. Naraw	<ol style="list-style-type: none"> 1. Nagħmlu differenza bejn dak li ġara Qabel Kristu u dak li ġara Wara Kristu – xi eżempji: <ul style="list-style-type: none"> • Malta daħlet fl-Unjoni Ewropea fis-sena 2004 W.K.

	<p>ukoll għaliex bdew jgħixu hawn.</p>	<ul style="list-style-type: none"> • It-Tieni Gwerra Dinjija bdiet fl-1939 W.K. • L-assedju l-Kbir seħħ fis-sena 1565 W.K. • San Pawl ġie Malta fis-sena 60 W.K. • Il-Logħob Olimpiku li kien isir fil-Greċja tal-qedem beda jiġi organizzat xi 600 sena Q.K. • Il-Feniċi ġew Malta madwar 800 sena Q.K. • L-istorja tal-poplu Lhudi bdiet permezz ta' Abraham madwar 1850 sena Q.K. • Il-piramidi tal-Eġittu bnew jinbnew madwar 2500 sena Q.K. • L-ewwel nies f'Malta ġew madwar 5000 sena Q.K. • Nifhmu d-differenza bejn l-Istorja (iż-żmien meta l-bniedem beda jikteb) u l-Preistorja (iż-żmien ta' qabel il-kitba). Xi eżempji: • Mill-fdalijiet li sibna ma jidherx li l-ewwel nies f'Malta kienu jafu jiktbu, allura huma għexu fi żmien il-Preistorja. • Il-Feniċi kienu jużaw il-kitba, allura fiż-żmien li huma kienu f'Malta, bdiet l-Istorja ta' pajjiżna. • L-ewwel nies ġew minn Sqallija fuq xi ċattra. Huma tħajru jibdeu jgħixu f'Malta għax sabu klima tajba, għerien fejn joqogħdu, nixxigħat biex jixorbu u setgħu jieklu minn dak li jipprovdu l-baħar u l-kaċċa. <p>(Ara AMBJENT STORIKU, Kap 1 ta' Leonard Grech, paġni 6-10.)</p>
S6.1.2	<p>Naraw fejn marru joqogħdu l-ewwel nies f'Malta u x'xogħol kienu jagħmlu. Nifhmu l-importanza ta' Għar Dalam u Skorba b'referenza għall-arkeoloġija. Inqabblu dawk iż-żminijiet mal-lum.</p>	<ol style="list-style-type: none"> 1. L-arkeoloġija: Nifhmu li qed nitkellmu fuq żmien li m'għandna xejn bil-miktub dwaru; għalhekk li nafu, nafuh biss mill-fdalijiet li nstabu mill-arkeoloġi. Xogħol l-arkeoloġi hu li jistudjaw il-fossili u l-fdalijiet antiki sabiex nitgħallmu dwar dawk iż-żminijiet imbiegħda. 2. Ġewwa Għar Dalam l-arkeoloġi sabu fdalijiet li juru li n-nies tal-preistoja għexu hemm għal żmien twil. Sabu wkoll il-fossili ta' ippopotami, iljunfanti, ċriev u orsijiet li illum m'għadhomx jgħixu fil-salvaġġ hawn Malta. Dawn huma l-akbar xhieda li Malta mhux dejjem kienet gżira. B'hekk nafu fiż-żgur li Malta kienet magħquda mal-Ewropa u forsi wkoll mal-Afrika. (Ara l-<i>video</i> - GĦAR DALAM: http://youtu.be/kssHZ40ebvA) 3. Dwar is-sit ta' Għar Dalam, tajjeb li l-istudenti jkun jafu li: <ul style="list-style-type: none"> • Jinsab qrib ir-raħal ta' Birżebbuġa. • Huwa mmexxi minn Heritage Malta. • Huwa maqsum fi tnejn - il-Mużew ta' Għar Dalam u l-għar innifsu. 4. Fi Skorba qrib l-Imġarr, l-arkeoloġi sabu fdalijiet ta' djar li bnew in-nies tal-preistorja meta ma baqgħux joqogħdu biss fl-għerien. Hemmhekk instab ħafna fuħħar (griż u aħmar) li jagħti xhieda li Skorba dam jintuża għal ħafna snin.

		<p>5. Iż-żmien Neolitiku (iż-Żmien il-Ġdid tal-Ħaġar): L-ewwel nies li ġew Malta kienu diġà jafu jaħdmu r-raba' u jrabbu l-annimali. Għalhekk ix-xogħol tagħhom kien ta' bdiewa, raħħala, rgħajja, kaċċaturi jew sajjieda.</p> <p>6. Inqabblu l-ħajja ta' dawk iż-żminijiet preistoriċi mal-ħajja tal-lum sabiex naraw il-vantaġġi u l-iżvantaġġi. (Ara Leonard Grech p.10-18.)</p> <ul style="list-style-type: none"> • Logħba interattiva A: (RLO) H611a - <i>Learning about the first settlers of the Maltese Islands; special reference to the work they did and their religious beliefs.</i> • Logħba interattiva B: (RLO) H612a - <i>The prehistoric remains found at Għar Dalam.</i> <p>Logħba interattiva Ċ: (RLO) H612b - <i>The importance of Għar Dalam for Maltese Prehistory.</i></p> <p>Attività: Fil-Mużew tal-arkeoloġija fi Triq ir-Repubblika, insibu ħafna fdalijiet preistoriċi. Dawn il-fdalijiet ingabru hawn biex ma ssirilhomx ħsara u biex inkunu nistgħu nitgħallmu dwarhom f'post adattat bħalma huwa l-Mużew tal-Arkeoloġija.</p> <p>Naraw video clip: IL-MUŻEW TAL-ARKEOLOĠIJA: http://youtu.be/pm_FGsRZyaA</p>
S6.1.3	<p>Nidentifikaw it-tempji preistoriċi prinċipali fil-Gżejjer Maltin u nistħarrġu xi twemmin seta' kellhom il-Maltin ta' dak iż-żmien. Naraw kif nistgħu nibzġu għat-tempji u għaliex għandna nibzġu għalihom.</p>	<ol style="list-style-type: none"> 1. Żmien ir-Ram: Iż-żmien li fih inbnew it-tempji megalitiċi tal-Ġgantija, Ħaġar Qim, L-Imnajdra u Ħal Tarxien. Ir-ram huwa materjal artab li mhux tajjeb biex jintuża għall-għodda. In-nies li bnew it-tempji ma użawx għodda tal-metall imma użaw biss il-ġebel. Għalhekk iż-żmien li fih inbnew it-tempji nirreferu għalih bħala Żmien l-Imqades. 2. Bl-użu ta' mappa tal-Gżejjer Maltin nitgħallmu fejn jinsabu t-tempji prinċipali msemmija hawn fuq u nidentifikaw tempju minn ieħor permezz ta' ritratti. 3. Dwar it-tempji megalitiċi, tajjeb li l-istudenti jkunu jafu li: <ul style="list-style-type: none"> • Ġeneralment f'sit wieħed hemm iktar minn tempju wieħed. • F'kull tempju nstabu boċċi kbar tal-ġebel li x'aktarx kienu jintużaw biex jirrumblaw il-ġebel kbir fuqhom. • F'Ħaġar Qim instab l-ikbar numru ta' statwi tal-Mara l-Ħoxna. Instab ukoll artal b'xitla mnaqqxa fuqu (xhieda li kienu jaħdmu r-raba'). Illum dawn il-fdalijiet kollha qegħdin fil-Mużew tal-Arkeoloġija, il-Belt Valletta. • F'Ħal Tarxien instabet l-ikbar statwa tal-Mara l-Ħoxna flimkien ma' ħaġriet megalitiċi b'annimali differenti minquxa fuqhom (xhieda li kienu jrabbu l-annimali). Dawn il-fdalijiet preistoriċi jinsabu fil-Mużew tal-Arkeoloġija wkoll però fit-tempji ta' Ħal Tarxien hemm replika tagħhom. • Jista' jkun li t-tempji kienu msaqqfin; dan nafuh għax instab mudell ċkejken ta' tempju msaqqaf li qiegħed il-Mużew tal-Arkeoloġija u mis-sistema tal-kileb (ġebel imtarrag) li hemm fit-tempji nfushom.

		<p>4. X'nafu dwar it-twemmin ta' dawn in-nies preistoriċi?</p> <ul style="list-style-type: none"> • Kienu jaduraw allat foloz, l-iktar lill-Mara l-Ħoxna jew l-alla tal-Fertilità. • Kienu joffru sagrificċji biex jagħtu qima lill-allat. • Ma naħsbux li kienu joffru bnedmin bħala sagrificċju. <p>5. Kif u għaliex għandna nibzgu għat-tempji megalitiċi?</p> <ul style="list-style-type: none"> • It-tempji huma simbolu nazzjonali tagħna l-Maltin għax jagħmlu parti mill-identità tagħna. Huma wkoll <i>World Heritage Sites</i> minħabba l-importanza li għandhom għall-umanità kollha. Huwa dmir tagħna li niehdu hsiebhom sabiex ikompli jitgawdew mill-Maltin u mit-turisti. • It-tempji jeħtieġ li jkunu mħarsa mix-xemx, mir-riġ u mix-xita għax dawn l-elementi jagħmlu h̄sara kbira lill-ġebel. Kien għalhekk li ħafna mill-fdalijiet preistoriċi li nstabu fit-tempji ttiehdu fil-mużew tal-Arkeologija. U għall-istess raġuni saru t-tined fuq it-tempji ta' Ħaġar Qim u l-Imnajdra. <p>6. Għal aktar tagħrif ara l-<i>videos</i>:</p> <ul style="list-style-type: none"> • ĦAĠAR QIM U L-IMNAJDRA: http://youtu.be/-DyebDu-RRg • IT-TEMPJI TA' ĦAL TARXIEN: http://youtu.be/dXqYNr1eZ60 • IL-MUŻEW TAL-ARKEOLOĠIJA: http://youtu.be/pm_FGsRZyaA <p>(Ara wkoll Leonard Grech p.18-21 u Id-Denfil p. 32-36.)</p> <p>Logħba interattiva A: (RLO) H611b - <i>The Ġgantija Temples</i></p> <p>Logħba interattiva B: (RLO) H611c - <i>Some lessons from the Ħaġar Qim and Imnajdra Archaeological Park.</i></p>
S6.1.4	Napprezzaw il-ġmiel tal-Ipoġew ta' Ħal Saflieni.	<p>1. Nagħrfu d-differenza bejn tempju u ipoġew: tempju huwa mibni fuq l-art, ipoġew huwa mħaffer taħt l-art.</p> <p>2. Dwar l-Ipoġew ta' Ħal Saflieni, tajjeb li l-istudenti jkunu jafu li:</p> <ul style="list-style-type: none"> • Jinsab Raħal Ġdid. • Thaffer fi Żmien l-Imqades mingħajr l-użu ta' għodda tal-metall. • Parti mill-Ipoġew kien post ta' dfin għax instab bosta għadam tan-nies. • L-isbaħ kamra hija s-Sancta Sanctorum; tidher qisha mibnija, imma fil-fatt hija mħaffra kollha fil-ġebel. • Il-kamra tal-Oraklu kienet tintuża għall-pariri; mas-saqaf ta' din il kamra tal-Oraklu hemm it-tpengija magħrufa bħala 'Is-Siġra tal-Ħajja'. • Fil-parti t'isfel tal-Ipoġew kienu jaħbu t-teżori tagħhom. • Instabet l-istatwa tal-Mara r-Rieqda. • Huwa <i>World Heritage Site</i>.

		(Ara Leonard Grech p.21-23.) Logħba interattiva: (RLO) H611d - The Hypogeum at Ħal Saflieni.
S6.1.5	Naraw għaliex in-nies ta' Żmien il-Bronż kienu differenti min-nies ta' qabilhom.	L-aħħar tempji li bnew in-nies ta' Żmien l-Imqades kienu t-tempji ta' Ħal Tarxien. Għal xi raġuni dawn in-nies telqu minn Malta jew inqerdu. Warajhom ġew in-nies ta' Żmien il-Bronż. Dwar Żmien il-Bronż, tajjeb li l-istudenti jkunu jafu li: <ul style="list-style-type: none"> • Il-bronż huwa metall li jsir b'taħlita ta' ram u landa. • In-nies ta' Żmien il-Bronż ma bnewx imqades (imma użaw dawk li ħallew in-nies ta' qabilhom). • Huma ma kellhomx l-istess reliġjon bħan-nies ta' Żmien l-Imqades. ir-Ram • Kienu jaħarqu lill-mejtin tagħhom u l-fdal ipogġuh taħt dolmen. • Kien jagħmlu wkoll ġebel kbir wieqaf li jissejjaħ menħir. • Għexu fi żminijiet imqallba għax l-ärkeologi sabu fdalijiet li għandhom x'jaqsmu mal-gwerra bħal skieken, armi u postijiet iffortifikati f'Borġ in-Nadur (Birżebbuġa) u l-Baħrija. (Ara Leonard Grech p.23-25.)
Blokk S6.2 Meta Missirijietna Ġew Attakkati 1.		
MIRI ta' Tagħlim: <i>Nifhmu għala t-Torok Ottomani attakkaw lill-Gzejjer Maltin fl-1565 u għaliex il-Kavallieri u l-Maltin rebħu l-Assedju</i>		
kodiċi	il-hiliet	suggerimenti għall-akkwist tal-hiliet
S6.2.1	Għaliex it-Torok attakkaw lil Malta fl-1565?	<ol style="list-style-type: none"> 1. Nifhmu kif l-istorja ta' Malta hija marbuta mal-istorja tal-qawwiet barranin li ħakmuha. Naraw x'jagħmel lill-Gzejjer Maltin daqshekk attraenti għall-qawwiet barranin: <ul style="list-style-type: none"> • Il-qagħda strategika – Minn Malta jista' jsir kummerċ mal-kontinenti tal-Ewropa, l-Asja u l-Afrika. • Il-portijiet – Il-Port il-Kbir, fond u kenni, żgur li kien attrazzjoni kbira għal min ried iwessa' l-kummerċ fil-Mediterran. • Il-klima – Il-klima tagħna hija ħanina ħafna u żgur li hi attrazzjoni għal kull min jithajjar jgħix hawn. 2. Nifhmu r-raġunijiet għala t-Torok attakkaw lil Malta fl-1565: <ul style="list-style-type: none"> • Il-qagħda stategika ta' Malta f'nofs il-Mediterran • Il-kwistjoni tar-reliġjon (dik Nisranija kontra dik Islamika) • L-Ordni ta' San Ġwann minn dejjem kien l-għadu l-kbir tat-Torok, biżżejjed insemmu l-attakki li kienu jsiru fuq ix-xwieni ta' xulxin. <p>Ara l-video: GĦALIEX IT-TOROK ATTAKKAW LIL MALTA FL-1565? – http://youtu.be/JAZqPQqPD0I</p> Logħba interattiva: (RLO) H632 - Why did the Ottoman Turks attack the Maltese Islands in 1565?
S6.2.2	Il-fortifikazzjonijiet li kienu	La Vallette ried jibbaża d-difiża tal-Gzejjer Maltin fuq dawn il-fortifikazzjonijiet ta' madwar il-Port il-Kbir:

	<p>jeżistu fil-Gżejjer Maltin fi żmien l-Assedju l-Kbir.</p>	<ul style="list-style-type: none"> • L-Isla, imdawra bis-swar u mħarsa mill-Forti San Mikiel • Il-Birgu, imdawwar bis-swar u mħares mill-Forti Sant'Anġlu • Il-Forti Sant'Iermu (fit-tarf tal-Għolja Xiberras) li jħares id-daħla għaž-żewġ portijiet. <p>L-Imdina u ċ-Ċittadella għalkemm mibnijin fuq għolja u mdawrin bis-swar kienu meqjusa bħala dgħajfa u 'l bogħod mill-qalba tad-difiża tal-Ordni. (Fl-Imdina nżammet il-kavallerija. It-Torok għamlu żball li m'attakkawx lill-Imdina għaliex il-kavallerija sikwit kienet tfixkel l-operazzjonijiet tal-armata Torka.) Bl-użu ta' mappa nitgħallmu fejn jinsabu dawn il-fortifikazzjonijiet u nagħrfu forti minn ieħor permezz ta' ritratti jew stampi. (Hafna minn dawn il-fortifikazzjonijiet għadhom jidhru sal-lum u nistgħu nżuruhom. Tajjeb li napprezzaw dan il-wirt storiku u nifhmu kemm għandna nibzgħu għalih.)</p> <p>Logħba interattiva A: (RLO) H631a - <i>The fortifications around the Grand Harbour in 1565</i></p> <ul style="list-style-type: none"> • Logħba interattiva B: (RLO) H631b - <i>The other fortifications besides those of the Grand Harbour in 1565</i>
S6.2.3	<p>L-avvenimenti prinċipali u l-protagonisti tal-Assedju l-Kbir.</p>	<p>Nitgħallmu l-avvenimenti ewlenin tal-Assedju l-Kbir:</p> <ul style="list-style-type: none"> • Fit-18 ta' Meju 1565 il-flotta Torka tasal Malta u tiddaħhal fil-port ta' Marsaxlokk. • It-Torok jagħmlu l-kamp tagħhom il-Marsa u jattakkaw l-ewwel lil Sant'Iermu biex ikunu jistgħu jdaħhlu l-flotta għall-kenn tal-Port ta' Marsamxett. • It-Torok jirbħu Sant'Iermu fit-23 ta' Ġunju iżda jtilfu lil Dragut. • Wara huma jattakkaw lill-Birgu, l-Isla u l-fortizzi ta' Sant'Anġlu u San Mikiel iżda ma jkunx jistgħu jirbħuhom b'xejn. • Fis-7 ta' Settembru tiġri l-aħbar li waslet għajnuna kbira (minn barra) għal Malta; it-Torok jaqtgħu qalbhom, jaqbd u x-xwieni tagħhom u jtilqu lura lejha pajjiżhom. <p>Naraw min kienu l-protagonisti tal-Assedju:</p> <ul style="list-style-type: none"> • Jean de Valette – il-Gran Mastru tal-Kavallieri u l-mexxej tal-Maltin li bir-rieda soda tiegħu għamel kuraġġ lill-Kavallieri u l-Maltin biex ma jcedux. • Il-Maltin – li taw sehemhom bi qlubija kbira fl-Assedju, ewlieni fosthom Toni Bajada li kien jgħum bejn Sant'Anġlu u Sant'Iermu biex iwassal il-messaġġi. • Is-Sultan Sulejman – is-Sultan Tork li baġat l-armata tiegħu tattakka lil Malta għax ried jeqred lill-Kavallieri. • Mustafà Piali – il-kap kmandant tal-flotta Torka • Mustafà Paxà – il-kap kmandant tas-suldati Torok

		<ul style="list-style-type: none"> • Dragut – il-furban Tork li gie Malta wara li beda l-Assedju biex jiehu t-tmexxija kollha tat-Torok f'idejh. Għen mhux ftit biex it-Torok rebħu Sant'Iermu. <p>Ara l-video: L-ASSEDJU L-KBIR TAL-1565 - http://youtu.be/RavUn1-8hu8 (Ara wkoll Id-Denfil 5, paġni 131-132 u Id-Denfil 6, paġni 163-166.)</p> <ul style="list-style-type: none"> • Logħba interattiva A: (RLO) H631d - <i>The main events happening during the Great Siege of 1565</i> • Logħba interattiva B: (RLO) H631c - <i>The protagonists of the Great Siege of 1565</i>
S6.2.4	Għaliex it-Torok ma rebħux lill-Gzejjer Maltin fl-1565?	<p>Naraw għalfejn it-Torok tilfu l-Assedju minkejja li kellhom ħafna iżjed suldati mill-Kavallieri u l-Maltin.</p> <ul style="list-style-type: none"> • Il-Kavallieri u l-Maltin kienu qegħdin jiddefendu ruħhom minn wara l-kenn tal-fortifikazzjonijiet li kienu b'saħħithom u armati tajjeb. • Kien hemm nuqqas ta' ftehim bejn il-kapijiet Torok. • It-Torok riedu jieħdu ħsieb il-flotta tagħhom billi din kienet l-uniku mezz li setgħu jużaw biex imorru lura lejn pajjiżhom. • Riedu wkoll jirbħu lil Malta fi żmien qasir qabel jibda l-maltemp tax-xitwa għax inkella ma jkunux jistgħu jbaħħru lura lejn pajjiżhom. • It-Torok kienu qegħdin jibzġħu li jekk l-Assedju jdum tilhaq tasal l-għajnuna lill-Ordni mill-pajjiżi Nsara. • It-Torok ma sabux x'jieklu u x'jixorbu billi l-Maltin qerdu kolloxx qabel ma ngħalqu fil-fortizzi. B'hekk batew minn nuqqas ta' ilma fi żmien is-sħana kbira tas-sajf. • It-Torok kienu jħobbu jħaffru mini taħt is-swar tal-fortifikazzjonijiet; dawn ma rnexxilhomx jagħmluhom minħabba l-blat iebes ta' Malta.
S6.2.5	X'kienet t'fisser ir-rebħa tal-Kavallieri u l-Maltin?	<p>Naraw l-importanza ta' din ir-rebħa għall-Maltin u l-Kavallieri.</p> <ul style="list-style-type: none"> • Malta dehret bħala t-tarka tal-Kristjaneżmu u t-Torok ma reggħux attakkawha. • Il-Prinċipijiet Insara fehmu iżjed l-importanza ta' Malta u għenu billi baġtu l-flus għall-bini tal-Belt Valletta (li beda mill-ewwel wara l-Assedju). • Il-Kavallieri ddecidew li jibqgħu Malta u ntrabtu iżjed mill-qrib ma' pajjiżna tant li bdew jissejġu l-Kavallieri tal-Ordni ta' San Ġwann ta' Malta. • Il-ġid f'pajjiżna beda jikber u Malta bdiet it-triq tal-progress. <p>Logħba interattiva: (RLO) H633 - <i>Analysing the real significance of the Maltese and Knights of St John's victory in 1565.</i></p>

Blokk S6.3 Meta Missirijietna Ġew Attakkati 2.

MIRI: *Għaliex inqalghet il-gwerra? Naraw kif missirijiet ddefendew lilhom infushom fit-Tieni Gwerra Dinjija; id-diffikultajiet li kellhom biex jgħixu*

kodiċi	il-hiliet	suggerimenti għall-akkwist tal-hiliet
S6.3.1	Il-pajjiżi protagonisti tat-Tieni Gwerra u l-qagħda strategika ta' Malta	<p>Bħala introduzzjoni naraw il-video: http://youtu.be/JxFGq7FHsAo - fil-video jissemmew ħafna mill-pajjiżi li involvew ruħhom fit-Tieni Gwerra Dinjija. M'hemmx għalfejn nidhlu f'ħafna dettalji; l-importanti huwa li naraw kif it-Tieni Gwerra Dinjija litteralment involviet lill-pajjiżi tad-dinja kollha.</p> <p>Il-gwerra giet miggielha l-iktar bejn:</p> <ul style="list-style-type: none"> • il-Ġermanja u l-Italja fuq naħa • l-Ingilterra u Franza fuq in-naħa l-oħra • Iktar tard l-Istati Uniti (l-Amerika) u l-Unjoni Sovjetika (ir-Russja) daħlu fil-gwerra kontra l-Ġermanja. <p>Kif bdiet il-gwerra? Fil-Ġermanja ħa l-gvern f'idej Adolf Hitler, il-mexxej tal-partit Nazista. Fl-Italja ħa l-gvern f'idej Benito Mussolini, il-mexxej tal-partit Faxxista. Hitler u Mussolini saru dittaturi u bnew armati kbar. Huma invadew u rebħu pajjiżi oħra bħall-Polonja, l-Awstrija, iċ-Ċekoslovakkja u l-Albanija. L-Ingilterra u Franza allura, ippruvaw iwaqqfu lil Hitler u lil Mussolini milli jkomplu jirbħu iktar artijiet.</p> <p>Malta kienet kolonja (art maħkuma) tal-Ingilterra. Allura meta l-Ingilterra ddikjarat gwerra mal-Ġermanja, Malta sabet ruħha fi gwerra awtomatikament.</p> <p>Minħabba l-pożizzjoni tagħha f'nofs il-Baħar Mediterran ma setax jonqos li Malta ssib ruħha fl-eqfel tal-ġlied. L-Ingliżi mexxew bosta operazzjonijiet tal-gwerra fil-Mediterran minn kmamar imħaffrin fil-blat magħrufa bħala l-<i>War Rooms</i>. Dawn għadna nistgħu nżuruhom ġewwa Lascaris il-Belt Valletta. It-Taljani u l-Ġermaniżi dan kienu jafuh u allura għamlu minn kollox biex jieħdu jew ikisru lil Malta ħalli din ma tkomplix tfixkilhom.</p> <p>Fuq mappa tal-Ewropa u l-Mediterran ninnutaw kif:</p> <ul style="list-style-type: none"> • Malta qiegħda qrib ħafna ta' Sqallija • Sqallija tagħmel parti mill-Italja <p>Allura ma setax jonqos li se jkun hawn bosta attacki minn ajruplani li kienu jtilqu minn fuq <i>runways</i> militari ġewwa Sqallija. Ninnutaw (m'hemmx għalfejn nitgħallmu bl-ament) dawn iż-żewġ dati:</p> <ul style="list-style-type: none"> • 10 ta' Ġunju 1940 – Mussolini joħroġ fil-gallarija tal-palazz fi Pjazza Venezja ġewwa Ruma u jiddikjara li l-Italja se tidhol fil-gwerra fuq in-naħa tal-Ġermanja • 11 ta' Ġunju 1940 (l-għada) – ajruplani Taljani jattakkaw l-inħawi tal-Port il-Kbir; imutu l-ewwel Maltin
S6.3.2	Nesploraw il-postijiet f'Malta li ġew milquta l-iktar fil-gwerra	<p>1. Fil-gwerra Malta batiet l-iktar minħabba l-ħbit mill-ajruplani Taljani u Ġermaniżi. Jekk tħares lejn mappa tal-Ewropa u l-Mediterran tinduna mill-ewwel kemm:</p> <ul style="list-style-type: none"> • Malta qiegħda qrib ta' Sqallija, li hija parti mill-Italja; minn Sqallija l-ajruplani faċilment setgħu jattakkaw lil Malta

		<ul style="list-style-type: none"> • Kienet haġa diffiċli biex l-Ingilterra tibgħat għajnuniet lil Malta. Biex vapur jasal Malta hteglu jgħaddi mill-Istrett ta' Ġibiltà, vjaġġ twil, u fit-triq kien il-ħin kollu fil-periklu tal-attakki mill-ajruplani tal-għadu. <ol style="list-style-type: none"> 2. Liema kienu l-postijiet f'Malta li l-iktar ġew attakkati? Kwazi l-bliet u l-irħula Maltin u Għawdxin kollha sofrew mill-attakki tat-Taljani u l-Ġermaniżi, imma l-iktar li kienu jattakkaw kienu: <ol style="list-style-type: none"> (a) Il-Port il-Kbir – hawnhekk konna nsibu t-Tarzna fejn kienu jissewwew il-vapuri tal-gwerra, allura l-għedewwa kienu jippruvaw ikissruhom qabel joħorġu mill-Port. (b) I-Ajruport – ir-<i>runway</i> principali kienet qrib Ħal-Luqa; l-ajruplani tal-għadu kienu kontinwament jattakkaw kull ajruplan li jkollhom l-Ingliżi kif ukoll ir-<i>runway</i> biex ma jkollhomx minn fejn jitlegħu l-ajruplani. Ta' min jinnota li kien hemm <i>runways</i> oħra bħal dawk ta' Ħal Far u Ta' Qali. 3. Ma setax jonqos allura li l-eħrex attakki sofrewhom il-bliet u l-irħula li kienu qrib il-Port il-Kbir u l-Ajruport: <ul style="list-style-type: none"> • qrib il-Port: Valletta, Floriana, il-Kottonera kollha, jġifieri Bormla, l-Isla u l-Birgu • qrib l-ajruport: Ħal-Luqa u l-Imqabba. (N.B. <i>Dan il-punt faċli nindunaw bih jekk nagħtu ħarsa biss lejn il-lapidi li nsibu fil-bliet u l-irħula kollha tan-nies li mietu fil-gwerra. Pereżempju fuq il-lapida ta' Bormla hemm ħafna iktar ismijiet minn fuq il-lapida tal-Gudja</i>) 4. X'kienu l-konsegwenzi ta' dan kollu? Insemmu xi ftit: <ul style="list-style-type: none"> • bosta djar fil-bliet u rħula li semmejna waqgħu taħt xita ta' bombi • mietu ħafna nies mirdumin taħt is-soqfa tad-djar imwaqqgħa • waqgħu ħafna knejjes u bini importanti bħal pereżempju t-Teatru Rjal • bosta nies telqu minn darhom u marru joqogħdu fl-irħula bħal Ħ'Attard, Ħal Balzan u Ħal-Lija.
S6.3.3	Nirriċerkaw l-esperjenza tal-Maltin fit-Tieni Gwerra Dinjija	<p>Naraw il-video: http://youtu.be/VeiVHq8TpXk (c.a. 7 minuti) li jurina l-esperjenza ta' Malta fit-Tieni Gwerra Dinjija.</p> <ol style="list-style-type: none"> 1. Mhux faċli nifhmu t-tbatija kbira u l-ġuħ u l-għaks li sofrew il-Maltin fit-Tieni Gwerra: <ul style="list-style-type: none"> • kien hemm ħbit mill-ajru u saret ħafna ħsara fil-bini • komplew jithaffru iktar xelters u n-nies kienu jistkennu fihom 2. Kif kienet id-difiża ta' Malta matul il-gwerra? Għall-bidu ma tantx kien hawn vapuri, kanuni u ajruplani; għall-bidu kellna t-tliet ajruplani <i>Faith, Hope, Charity</i>. Bil-mod imma bdew jaslu iktar armamenti u ajruplani 3. Il-Ġermaniżi u t-Taljani kienu kwazi rebħulna; kien hawn ġuħ kbir. Malta kienet se ċcedi. Ninnutaw kif il-vapuri Inġliżi li xtaqu jġu Malta bl-ikel, kellhom vjaġġ twil mill-Istrett ta' Ġibiltà. Sakemm jaslu hawn kienu l-ħin kollu fil-periklu tal-attakki mill-ajruplani Taljani u Ġermaniżi. Għalhekk l-importanza tal-wasla

		<p>tal-Konvoj ta' Santa Marija.</p> <p>4. M'hemmx dubju li l-Maltin urew kuragg kbir. L-għotja tal-George Cross bħala rikonoxximent tal-qlubija tal-Maltin u s-sagrificċju li kienu qegħdin jagħmlu (ara: Id-Denfil 6, paġni 202-210)</p> <p>Ara MILL-ISTORJA: META S-SEMA JIDDALLAM ta' Frank Tabone (ktieb tas-Sitt Sena)</p>
S6.3.4	Nifhmu l-kruha tal-gwerra billi nqabblu stampi u ritratti	<p>Ikun interessanti ħafna illi nsibu stampi li juru t-tifrik tal-aħħar gwerra u nqabbluhom ma' stampi u ritratti oħra meħuda riċenti. Xi paraguni li nistgħu nirriċerkaw dwarhom:</p> <ul style="list-style-type: none"> • It-Teatru Rjal, kif kien qabel il-gwerra, kif twaqqqa', kif inbidel illum • Il-knisja tal-Mosta u l-bomba li ma splodietx; ritratti tal-koppla mtaqqba u l-koppla llum • Il-Berga ta' Auvergne li waqgħet u l-bini tal-Qrati tal-Ġustizzja llum • Bosta eżempji oħrajn <p>Ara MILL-ISTORJA: META S-SEMA JIDDALLAM ta' Frank Tabone għal diversi stampi u rizorsi</p>
S6.3.5	Nirriċerkaw it-tifkriet tat-Tieni Gwerra madwarna: monumenti, fdalijiet u intervisti.	<p>It-tifkriet tat-Tieni Gwerra għadhom jidhru madwarna kważi kullimkien. Metodu interessanti kif nistgħu nitgħallmu dwar it-Tieni Gwerra Dinjija huwa billi nesploraw dawn it-tifkriet li aħna mdawrin bihom. Hawn hekk se nagħtu biss eżempji. Hemm ħafna iktar x'wieħed ifittex.</p> <ol style="list-style-type: none"> 1. il-monumenti fil-bliet u l-irħula: il-monumenti forma ta' lapidi li nsibu kważi fl-ibliet u l-irħula kollha; minnhom nindunaw li pereżempju fil-Kottonera, mietu ħafna iktar nies milli fil-kampanja 2. il-monument tal-gwerra fil-Furjana 3. intervisti – dan huwa metodu li tassew jista' jgħinna nimmaginaw il-ħajja diffiċli ta' żmien il-gwerra; nisimgħu rakkanti minn fomm dawk li għexu dawk iż-żminijiet. Hawnhekk qed nagħtu eżempju wieħed biss. Nistiednu lill-istudenti jagħmlu l-intervisti tagħhom. 4. il-Mużew tal-Gwerra – dan jinsab fil-Forti Sant'Iermu fil-belt Valletta; il-fdalijiet li nsibu hawn jistgħu jgħinuna ħafna biex nimmaginaw kif kienet il-ħajja tal-maltin fi żmien it-Tieni Gwerra (staqsi l-Mużew stess għal <i>worksheets</i> apposta għall-istudenti) 5. il-<i>pill-boxes</i> – dawn għadna nistgħu narawhom imxerrdin fil-bajjiet u fil-kampanja kollha; nieħdu r-ritratti tagħhom u nuruhom lil sħabna 6. ix-xelters – faċli norganizza żjara lil xi wieħed mix-xelters li bosta minnhom ġew restawrati mill-Kunsilli Lokali ta' diversi bliet u rħula; ninnutaw ukoll diversi xelters imħaffrin fis-swar tal-Belt Valletta, il-Furjana u l-Kottonera
<p>Blokk S6.4 Belt Kapitali Ġdida għal Malta</p> <p>MIRI: <i>Nifhmu r-raġunijiet għaliex bdiet tinbena belt kapitali ġdida għal Malta fl-1566; il-bini tagħha u l-bini prinċipali li bnew fiha l-Kavallieri</i></p>		
kodiċi	il-hiliet	suggerimenti għall-akkwist tal-hiliet

S6.4.1	Nidentifikaw raġunijiet għaliex inbniet il-belt kapitali l-ġdida	<p>Nistgħu ngħidu illi sakemm il-Kavallieri rebħu l-Assedju l-Kbir tal-1565, huma kienu għadhom m'humieix deċiżi jekk jibqgħux Malta jew le. Wara l-gżira ta' Rodi, lil Malta rawha kerha. Imma wara li rebħu lit-Torok, iddeċidew li issa jibqgħu hawn. Għalhekk il-bini ta' belt kapitali ġdida sar bżonn kbir. Insemmu:</p> <ul style="list-style-type: none"> • Il-fortifikazzjonijiet kollha ta' madwar il-Port il-Kbir kienet saritilhom ħsara kbira fl-Assedju • Kien hemm il-biża' kbir ta' attakk ġdid min-naħa tat-Torok • Il-pożizzjoni strateġika tal-Għolja Xiberras bħala penizola li kienet tħares fuq il-portijiet il-kbar <p>Ara IL-BŻONN LI TINBENA BELT ĠDIDA fl-artiklu IL-BINI TAL-BELT VALLETTA (taqsima A) miġbur u adattat minn Mario Debono u George Calleja</p> <p>logħba interattiva: (RLO) – H642a: Why was a new capital city (Valletta) built?</p>
S6.4.2	Nesploraw is-sehem li kellhom Frangisku Laparelli u Ġlormu Cassar fil-bini tal-Belt	<p>Kien hemm bosta persuni li baqgħu jissemmew fil-bini ta' din il-belt. Il-Papa Piju V baġat flus u suldati, De Valette irsista ħafna wkoll, imma l-periti Cassar u Laparelli żgur li kellhom sehem speċjali fl-ippjanar u l-bini tal-Belt Valletta.</p> <p>Nidtakru li:</p> <ul style="list-style-type: none"> • Laparelli fassal il-pjanta tal-belt Valletta • Ġlormu Cassar kompli x-xogħol fuq il-belt Valletta u fassal ħafna mill-bini li hemm ġewwa l-belt. <p>Ara IL-BINI TAL-BELT U ĠLORMU CASSAR fl-artiklu IL-BINI TAL-BELT VALLETTA (taqsima Ċ) miġbur u adattat minn Mario Debono u George Calleja</p>
S6.4.3	Nesploraw il-fażijiet prinċipali tal-bini tal-Belt Valletta	<p>Il-bini ta' Belt Kapitali Ġdida kien jitlob l-ippjanar, il-flus, il-ħaddiema u ħafna riżorsi oħra. Ma setax jonqos li għalkemm saru ħafna preparamenti minn qabel, sakemm tlestiet il-Belt, il-Kavallieri u l-Maltin għaddew minn ħafna diffikultajiet u taqtigh ta' qalb. Xi fażijiet importanti kienu:</p> <ul style="list-style-type: none"> • Il-pjanta finali għal din il-belt tfasslet forma ta' grada bi triq dawra mejt madwarha • Il-Kavallieri ta' San Ġwann ingħataw ħafna għajnuna mis-slaten Ewropej li issa bdew iqisu lil Malta bħala tarka tal-Kristjaneżmu • Il-belt issemmiet għall-Gran Mastro li nista ħafna biex tibda tinbena, il-Gran Mastro Jean de Valette li mexxa lill-Kavallieri u lill-Maltin fl-Assedju tal-1565 • Biex isir ix-xogħol ġew ħafna ħaddiema barranin; hawn Malta ma kienx hawn nies biżżejjed biex tkun tista' titlesta malajr • Għall-bidu kien hemm il-ħsieb li jsir il-<i>Collachio</i>; din kellha tkun parti mill-Belt li fiha jkunu jistgħu jidhlu biss il-Kavallieri. Fil-Birgu, il-Kavallieri diġà kellhom <i>Collachio</i>, imma fil-Belt Valletta il-<i>Collachio</i> baqa' ma sarx • Il-ġebel għall-bini inqata' mill-Mandragġ

		<ul style="list-style-type: none"> • Wara ħafna diffikultajiet l-Ordni ta' San Ġwann ittrasferixxa kollox għall-belt il-ġdida fl-1571. <p>Referenza: Id-Denfil 5, paġni 136-139.</p> <p>Ara: L-IPPJANAR TAL-BELT VALLETTA U LAPARELLI fl-artiklu IL-BINI TAL-BELT VALLETTA (taqsima B) miġbur u adattat minn Mario Debono u George Calleja</p> <ul style="list-style-type: none"> • video: MILL-BIRGU LEJN IL-BELT VALLETTA: http://youtu.be/EHt_-OyAC80 <p>logħba interattiva: (RLO) – H642b: <i>Understanding why Valletta was built on the Xiberas Heights and not somewhere else</i></p>
S6.4.4	Niskopru l-bini importanti principali li jikkarakterizza l-Belt Valletta	<p>Inħajru lill-istudenti jirriċerkaw informazzjoni ħafifa u interessanti dwar il-bini importanti li jinsab fil-belt Valletta. Dejjem niddiskutu flimkien għaliex dan il-bini huwa importanti u kif nistgħu nieħdu ħsiebu aħjar. Nikkonċentraw l-iktar fuq:</p> <ul style="list-style-type: none"> • Il-palazz tal-Gran Mastru • Il-bereġ tal-kavallieri • Il-Kon-Katidral ta' San Ġwann • Is-Sagra Infermerija <p>Ara: BINI IMPORTANTI FIL-BELT VALLETTA, parti mill-pubblikazzjoni IL-BINI TAL-BELT VALLETTA (taqsima D) miġbur u adattat minn Mario Debono u George Calleja</p> <ul style="list-style-type: none"> • video: BINI IMPORTANTI FIL-BELT: http://youtu.be/wgxBhHNZ4C0 • logħba interattiva A: RLO – H643c: The important buildings in Valletta: St John's Co-Cathedral • logħba interattiva B: RLO – H643a: The important buildings in Valletta: auberges and Sacra Infermeria • logħba interattiva C: RLO – H643b: The important buildings in Valletta: the Magisterial Palace
S6.4.5	Napprezzaw is-sbuħija tal-Belt Kapitali Maltija u l-bżonn li nieħdu ħsiebha sew	<p>Meta l-Kavallieri ġew biex jibnu belt ġdida, riedu li din tkun belt mill-aqwa u mill-isbaħ.</p> <p>(a) mill-aqwa: ninnutaw kif is-swar tal-belt m'humieq mibnija ġebbla fuq oħra, imma maqtugħin direttament ġol-blat; għalhekk huma ta' saħħa enormi</p> <p>(b) mill-isbaħ: il-Kavallieri riedu belt kapitali li tixraq lill-mexxejja nobbli u sinjuri li kienu huma. Kif għamluh dan?</p> <ul style="list-style-type: none"> • ħarġu regolamenti biex tinzamm is-sbuħija tal-belt, eż. it-tiżjin fil-kantunieri u bosta skultura • bnew bini ieħor li jsebbi fil-belt, eż. il-bini ta' knejjes, funtani u monumenti • taw spinta lill-kultura, eż. il-bini tat-teatru Manoel għad-divertiment ta' kulħadd

- il-bini tad-djar privati wkoll sar b'regolamenti

Il-Kavallieri rnexxielhom jagħmluh dan? Ta' min jiftakar hawn illi llum, il-Belt Valletta tant fiha opri tal-arti li ġiet iddikjarata *WORLD HERITAGE SITE* mill-UNESCO. Dan ifisser li hija wirt tal-umanità kollha u mhux tal-Maltin biss.

Naturalment dan ifisser li għandna r-responsabbiltà li nieħdu ħsiebha u nħarsuha. Għalhekk tajjeb li meta ninnutaw ħsara din tiġi rranġata (restawrata) u fejn għandna oġġetti prezzjużi, dawn nibzġhu għalihom.

- insemmu xi eżempji
- niddiskutu metodi kif dan sar u għad jista' jsir

logħba interattiva: RLO – H643d: Conserving, restoring and promoting our capital city